



Ізраільскі ўніверсітэт вылучыў папу Францішка

Гэта выраз прызнання за яго “нястомныя намаганні і актыўны ўдзел у будаванні мастоў паміж рознымі краінамі, падтрымку згоды і супакою паміж народамі і рэлігіямі, абарону праў чалавека і барацьбу за іх”.

У камунікацыі падкрэсліваецца таксама ўклад папы Францішка ва ўзаема-разуменне і талерантнасць паміж хрысціянамі і яўрэямі, а таксама “сардэчнасць, аказаная яўрэйскаму народу, асабліва падчас афіцыйнага візіту Папы ў Ізраэль”. †



Давайце прытрымлівацца этыкі

Не ўсё, што магчыма тэхнічна, дапускаецца этыкай – такой пазіцыі прытрымліваецца аргентынскі епіскапат у дэбатах над праектам закона аб г.зв. штучным апладненні.

Паводле слоў біскупаў, новы закон “прапануе легалізацыю выдалення зародкаў, дыскрымінацыю паміж эмбрыонамі, абавязковае знішчэнне і ўтылізацыю зародкаў, узятых для даследавання, а таксама іншыя маніпуляцыі зачатым жыццём”.

Члены епіскапата падкрэсліваюць, што разумеюць праблемы, звязаныя з бясплоднасцю. Але яны заахвочваюць шукаць такія рашэнні, мэты якіх заключаецца ў ліквідацыі прычын бясплоднасці. Яны таксама ўказваюць, што разам з прыняццем новага закона з’явяцца і юрыдычныя праблемы адносна ідэнтычнасці дзяцей, зачатых пры дапамозе розных тэхнік.

“Дзяржава не можа быць вызвалена ад сваёй функцыі абароны жыцця”, – напісалі ў спецыяльнай заяве біскупы Аргентыны.

Nasz Dziennik

“Holy Wins”

31 кастрычніка, у вігілію ўрачыстасці Усіх Святых, вуліцамі Лібёнжа прайшла радасная працэсія, парад святых – “Holy Wins”. Усе ўдзельнікі падзеі перааправуліся ў канкрэтнага бласлаўлёнага ці святога.

Акцыя “Holy Wins” – “Святы перамагае” – рэкламуе святасць, радасць, жыццё, святло, дабрыню. Яе галоўным адрасатам з’яўляецца моладзь. “Перад урачыстасцю Усіх Святых мы хацелі прадэманстраваць праўду, што ўсе мы пакліканы да святасці”, – падкрэслілі арганізатары акцыі.